

وطن اصلی اور وطن اقامت کا مسئلہ!

مولوی عبدالواحد ایاز

کیا فرماتے ہیں علمائے کرام و مفتیان عظام مندرجہ ذیل مسئلہ میں کہ:

- ۱- زید کی جائے ملازمت اس کے گھر سے تقریباً سوکلو میٹر کے فاصلہ پر ہے، وہاں اس کے کمرے میں اس کا ذاتی بستر، چار پائی اور دیگر سامان موجود ہے، وہ بھی تو پندرہ دن کی نیت کر کے وہاں رہتا ہے اور کبھی پندرہ دن سے کم، اب اگر اس کی پندرہ دن سے کم کی نیت ہے تو وہاں نمازیں پوری پڑھے یا قصر کرے؟ علمائے کرام سے سن رکھا تھا کہ کسی کی وطن اقامت میں پندرہ دن سے کم رہنے کی نیت ہے تو اس کے لئے وہاں قصر نماز ہوگی۔ اب ایک مفتی صاحب نے بتایا کہ وطن اقامت میں اگر اس کا ایک کرہ ہے اور اس کی چالی بھی اس کے پاس ہے تو اگر کسی بھی وقت اس نے وہاں پندرہ دن رہنے کی نیت کر لی تو مقیم ہو جائے گا۔ وطن اقامت، وطن اصلی میں آنے جانے کی وجہ سے باطل نہ ہوگا۔ وطن اصلی سے وطن اقامت میں آتے ہی وہ مقیم ہو جائے گا، اگرچہ وطن اقامت میں اس نے پندرہ دن سے کم رہنے کی نیت کی ہو اس عالم دین نے علمائے شامی اور چند دیگر عصر حاضر کے علماء کا زبانی طور پر حوالہ دیا ہے، آپ سے گذاشت ہے کہ آپ وطن اقامت کے بارے میں مفتی بقول کوئی حوالہ جات تحریر فرمائیں اور یہ بھی تحریر فرمائیں کہ وطن اقامت کوں کوئی شرائط کی بناء پر باطل نہ ہوگا۔
- ۲- ایک دینی طالب علم جو کم از کم سال تک کسی مدرسہ میں قیام کا ارادہ رکھتا ہو اور وہ ایک بہ پندرہ دن سے زائد کی نیت سے مذکورہ مدرسہ میں قیام کر چکا ہے۔ اب اگر وہ مدرسہ میں پندرہ دن سے کم کی نیت سے آئے تو کیا مدرسہ میں قصر نماز پڑھے یا پوری؟ جب کہ وہ مدرسہ کے جس کمرہ میں رہتا ہے اس کے مشتملہ کے تالے کی ایک چالی اس کے پاس ہے، اس کا ذاتی بستر، چار پائی، بیٹھی اور کپڑوں کا بیک وغیرہ مدرسہ میں ہوتا ہے۔
- ۳- اب تک اگر وہ طالب علم پندرہ دن سے کم رہنے کی صورت میں قصر نمازیں پڑھتا اور پڑھاتا رہا، اس کی ان گذشتہ نمازوں کا کیا حکم ہوگا؟

از راہ کرم جواب عنایت فرمائیں، اللہ تعالیٰ آپ کو دنیا و آخرت کی کامیابی سے سرفراز فرمائیں۔

ستفیٰ: دوست محمد حسین موقوف علیہ

الجواب ومنه الصدق والصواب

واضح رہے کہ وطن اقامت کے بارے میں فتنہ کی کتابوں سے ظاہر معلوم ہوتا ہے کہ وطن اقامت سے بہت سفر نفس خروج ہی وطن اقامت کے لئے مطل نہیں جیسا کہ ”الدر المختار“ ج: ۲، ص: ۱۳۲ باب صلاۃ المسافر میں ہے:

”(و) يطْلُ (وَطْنُ الْإِقْامَةِ بِمُثْلِهِ) وَ (بِالْوَطْنِ الْأَصْلِيِّ (وَ) بِإِنشَاءِ (السَّفَرِ)“ -

اور فتاویٰ بندیہ الباب المام عشرين: ص: ۱۳۲ میں ہے:

”وَطْنُ الْإِقْامَةِ يَطْلُ بِوَطْنِ الْإِقْامَةِ وَبِإِنشَاءِ السَّفَرِ وَبِالْوَطْنِ

الْأَصْلِيِّ هَكَذَا فِي التَّبَيِّنِ“ -

اسی طرح حلیٰ کبیر: ”فصل فی صلاۃ المسافر“ ص: ۵۳۳، ط: سہیل اکیدی میں ہے۔ مذکورہ بالاعبارات فقہیہ سے ظاہر ہی معلوم ہوتا ہے کہ مقیم آدمی اگر بہت سفر وطن اقامت سے چلا جائے تو دوبارہ جب اس وطن اقامت میں پندرہ دن سے کم کی نیت کر کے آئے گا تو وہ مسافر ہے گا اور قصر نماز پڑھے گا، لیکن ان عبارات فقہیہ کی صحیح مراد سمجھنے کی ضرورت ہے۔

وہ یہ کہ عبارات فقہیہ پر غور کرنے نے یہ واضح ہوتا ہے کہ وطن اقامت سے محض سفر کرنا ہی وطن اقامت کے لئے مطل نہیں ہے یعنی وطن اقامت محض سفر کرنے سے باطل نہیں ہوتا بلکہ سفر بصورت ارتھاں مطل ہے یعنی یہ بطور اس وقت ہو گا جب کہ وطن اقامت سے جاتے وقت اپنا سامان وغیرہ بھی ہمراہ لیجا کر وطن اقامت کو بالکلیہ ختم کر دے، جس سے یہ سمجھا جائے کہ مذکورہ شخص کا ارادہ فی الحال دوبارہ بہاں آنے کا نہیں ہے۔ یہی وجہ ہے کہ وطن اصلی سفر سے باطل نہیں ہوتا، کیونکہ وطن اصلی سے سفر کرنا وطن اصلی کے چھوڑنے پر دلالت نہیں کرتا، بلکہ اہل وعیال وغیرہ کی موجودگی اس امر پر دلالت کرتی ہے کہ جانے والا اس مقام پر دوبارہ واپس آنے کے قصد وارادہ سے جا رہا ہے، لہذا اگر وطن اصلی سے جانے والا کوئی شخص اہل وعیال سمیت چلا جائے اور کسی دوسری جگہ کو وطن اصلی بنالے اور پہلے والے وطن اصلی کو بالکلیہ ختم کر دے تو ایسی صورت میں پہلے والے وطن اصلی کی وطنیت بھی ختم ہو جاتی ہے یہ بات فقہ میں مصروف ہے۔

اس سے معلوم ہوا کہ بطور وطن کامد اتر ک وطن یا اعراض عن الوطن پر ہے، محض خروج بہت سفر پر نہیں، پس جس خروج سے بھی ترک وطن کا عزم کر لیا اور بہاں سے نکل پڑا اور اس وطن کی رہائش بالکلیہ ختم کر دی، یا کسی دوسری جگہ کو وطن اصلی بنالیا، تو وہ وطن باطل ہو جائے گا، خواہ یہ وطن اصلی ہو یا وطن اقامت ہو۔

البتہ ان دونوں وطنوں سے سفر کرنے میں عام طور پر ایک فرق ہوا کرتا ہے جس کی وجہ سے ان دونوں وطنوں کے متعلق حکم مختلف ہوا کرتا ہے وہ یہ یہ کہ:

وطن اصلی سے سفر عام حالات میں بدوں ارادہ ترک وطن ہوتا ہے یعنی کسی حاجت وغیرہ کے لئے سفر کرنا پڑتا ہے پھر واپس اسی وطن پر آنا ہوتا ہے اور یہ سفر بصورت ارتحال نہیں ہوتا۔ اس کے برخلاف وطن اقامت سے سفر عموماً بارادہ ترک وطن ہوتا ہے، کیونکہ اصلی رہائش تو کسی اور جگہ ہوتی ہے، یہاں ضرورت کے لئے قیام تھا، ضرورت پوری ہونے پر یہاں سے جانا ہوتا ہے، اس فرق کے پیش نظر یہ کہا گیا ہے کہ سفر وطن اقامت کے لئے مبین ہے، پس متون کی تعبیر سفر کے اسی فرد مطلق کے بارے میں ہوگی، تمام سفروں کے بارے میں نہیں ہوگی "بدائع" کی تقلیل سے بھی معلوم ہوتا ہے، ملاحظہ ہو:

"وينقض بالسفر ايضاً لان توطنه في هذا المقام ليس للقرار" ولكن

لحاجة، فإذا سافر منه يستدل به على قضاء حاجته فصار معرضًا عن

الوطن به فصار ناقصا له دلالة"۔ (كتاب الصراحت في حل الأكاليم ص48: المسفر: سید)

امام کاسانیؑ کی مذکورہ تقلیل سے یہی بات ظاہر ہوتی ہے کہ وطن اقامت کو باطل کرنے والے سفر سے مراد یہ ہے کہاب یہاں رہائش کی حاجت نہ رہے اور جانے والا اس مقام کی وظیفت کو ختم کر دے اور یہ اس سفر میں ہوتا ہے جو کہ بصورت ارتحال ہوتا ہے اور وطن اقامت میں کچھ بھی نہ رہے۔

اس کے برخلاف جس شہر یا جگہ میں کامل رہائش ہے، رہائش کی نیت بھی ہے اور رہائش کا سامان بھی وہی ہیں، اگرچہ وہ اس کا وطن اصلی نہیں ہے تو یہ اس بات پر دلالت کرتا ہے کہ اس شخص نے اپنا وطن اقامت ختم نہیں کیا۔ صاحب بحر نے تصریح کی ہے کہ بقاء ثقل یعنی سامان رہائش وغیرہ کے باقی رہنے سے وطن اقامت باقی رہتا ہے، اگرچہ دوسری جگہ سفر اختیار کر لے۔ صاحب بحر کی عبارت ملاحظہ ہو:

"وفي المحيط: ولو كان له أهل بالكوفة وأهل بالبصرة، فمات أهله

بالبصرة لا تبقى وطنا له، وقيل: تبقى وطناً لأنها كانت وطنا له بالأهل

والدار جميعاً فيزوال أهدهما لا يرتفع الوطن، كوطن الإقامة يبقى ببقاء

الثقل وان اقام بموضع آخر"۔ (باب المسفر: ج2: ح1: مسلم: سید)

۱۔ لہذا صورت مسؤولہ میں اگر زید اپنے گھر سے سوکھ میٹر دوڑ جائے ملازمت میں رہائش پذیر ہے، جائے ملازمت میں اس کا کمرہ ذاتی سامان جیسے بستہ، چار پائی وغیرہ موجود ہے تو اس صورت میں اگر ایک دفعہ جائے ملازمت میں پندرہ دن اقامت کر پکا ہے، جیسا کہ سوال میں تصریح ہے تو جب تک زید اس جگہ ملازمت کو چھوڑ کر موجودہ رہائش بالکل ختم نہیں کرتا، اس وقت تک جب بھی وطن اقامت (جائے ملازمت) آئے تو چاہے ایک ہی دن کے لئے آئے وہ مقیم ہی رہے گا اور پوری نماز پڑھے گا، تصریحیں کرے گا۔

۲۔ کوئی طالب علم اگر کسی مدرسہ میں ایک سال یا اس سے زائد مدت تک پڑھنے کا ارادہ رکھتا ہے اور اکر، مدرسہ میں اس کا سامان وغیرہ موجود ہے اور ایک مرتبہ اس مدرسہ میں پندرہ دن کی اقامت بھی کر پکا ہے تو

درسہ اس طالب علم کا وطن اقامت بن چکا ہے لہذا جب تک یہ طالب علم مذکورہ درسہ سے مستقل نہیں چلا جاتا، اس وقت تک جب بھی اس درسہ میں سفر وغیرہ سے آئے گا تو درسہ آنے کے بعد خواہ پندرہ دن سے کم ہی کیوں نہ ہوؤہ مقیم ہی شمار ہوگا اور مذکورہ درسہ میں قصر نماز نہیں پڑھے گا بلکہ پوری نماز پڑھے گا۔

۳- مذکورہ بالتفصیل سے یہ بات واضح ہو گئی کہ مذکورہ طالب علم مذکورہ درسہ میں مقیم شمار ہوگا اور مقیم کے لئے چار رکعت والی نمازوں میں مکمل چار رکعت پڑھنا واجب اور ضروری ہے اگر مقیم آدمی بجائے چار رکعت کے قصر نماز پڑھے تو اس کی نماز بوجہ تقصی ہونے کے ادانہ ہوگی۔

اسی طرح مقیم امام اگر چار کے بجائے دور رکعت پڑھائے یعنی نماز قصر پڑھائے تو جب امام کی نماز درست نہیں ہوئی تو مقتدیوں کی نمازیں بھی ادا نہیں ہوئیں۔ ایسی پڑھی گئیں تمام نمازوں کا اعادہ واجب اور ضروری ہے ورنہ فرض ذمہ میں باقی رہے گا جیسا کہ حدیث شریف میں ہے:

”عن عائشة زوج النبي ﷺ قالت: فرضت الصلاة ركعتين في الحضر والسفر فاقررت صلاة السفر وزيدت في صلاة الحضر“۔

(مسلم شریف: ج: ۱۵: حدیث: ۲۳۱: تدبیری)

دوسری حدیث شریف میں ہے:

”عن ابن عباس“ قال ان الله فرض الصلاة على لسان نبيكم على المسافر ركعتين وعلى المقim اربعاء في الخوف ركعة“۔ (حوالہ بالا) اور فتاویٰ شامی میں ہے:

”بل التضمين ان صلاة الامام متضمنة لصلاة المقتدى ولذا اشترط عدم مغایرتهم اذا صحت صلاة الامام، صحت صلاة المقتدى، لانه متى فسد الشئ فسد ما في ضمنه“۔ (كتاب الصلاة بباب التضمين: ج: ۹۶: حدیث: سعید)

لہذا مذکورہ طالب علم نے حالت اقامت میں پوری نماز پڑھنے کی بجائے جو نمازیں قصر پڑھی ہیں اور اسی طرح جو نمازیں امام بن کر پڑھائیں ہیں تو ایسی تمام نمازوں کا اعادہ امام اور مقتدی پر لازم ہے۔ اعادہ کے لئے اگر ممکن ہو سکے تو فرد افراد اطلاع کر دی جائے یا بصورت دیگر عام اعلان کے ذریعہ ایسے مقتدیوں کو پڑھی گئی نمازوں کا اعادہ کرنے کا کہہ دیا جائے۔

الجواب صحیح الجواب صحیح

صالح محمد کاروڑی محمد اود

متخصص فی الفقہ الاسلامی

جامعہ علوم اسلامیہ علامہ نوری رہان راچی